

शासकीय वर्ग-१ व वर्ग-२ च्या राजपत्रित अधिकाऱ्यांची  
वयाच्या ५०/५५ वर्षांपलीकडे किंवा अर्हताकारी ३०  
वर्षांच्या सेवा कालावधीपुढे सेवेत राहण्याच्या पात्रापात्रता  
आजमविण्यासाठी करावयाच्या पुनर्विलोकनासाठी  
समिती स्थापन करण्याबाबत.....

## महाराष्ट्र शासन

अन्न, नागरी पुरवठा व ग्राहक संरक्षण विभाग,  
शासन परिपत्रक क्रमांक : संकिर्ण-१०१४/प्र.क्र.४४/ना.पु.१२,  
मादाम कामा मार्ग, हुतात्मा राजगुरु चौक,  
मंत्रालय विस्तार, मुंबई-४०० ०३२.  
दिनांक १३ मे, २०१४

### वाचा :

- १) शासन परिपत्रक, सामान्य प्रशासन विभाग, क्र.एसआरसी-१०८६/३१(१)/पंधरा-२,  
दिनांक ४ मार्च, १९८६.
- २) शासन परिपत्रक, सामान्य प्रशासन विभाग, क्र.एसआरसी-१०८५१०२९/४३/१५,  
दिनांक १२ मे, १९८६.
- ३) शासन परिपत्रक, सामान्य प्रशासन विभाग, क्र.विपूस-१०९२/प्र.क्र.२०/९२/९५,  
दिनांक १८ ऑक्टोबर, १९९३.
- ४) शासन पुरक पत्र, सामान्य प्रशासन विभाग, क्र.विपूस-१०९२/प्र.क्र.२०/९२/९५,  
दिनांक ४ नोव्हेंबर, १९९३.

### प्रस्तावना :-

महाराष्ट्र नागरी सेवा च्या १९८२ (निवृत्तिवेतन) नियम १० (४) व ६५ नुसार सार्वजनिक  
हितास्तव अकार्यक्षम/संशयास्पद सचोटीच्या राज्य शासकीय अधिकाऱ्यांना शासन सेवेतील मुदतपूर्व  
सेवानिवृत्त करण्याचे अधिकार समुचित प्राधिकाऱ्यांना (नियुक्ती प्राधिकाऱ्यांना) आहेत. त्यादृष्टीने  
संदर्भाधीन दिनांक १२ मे, १९८६ च्या शासन परिपत्रकान्वये शासकीय अधिकाऱ्यांची सेवेत राहण्याची  
पात्रापात्रता आजमविण्याचे निकष विहित करण्यात आलेले आहेत. या तरतूदींच्या आधारे शासनाच्या  
सेवेतील वर्ग-१ व वर्ग-२ च्या राजपत्रित अधिकाऱ्यांची वयाच्या ५०/५५ वर्षांपलीकडे किंवा अर्हताकारी  
सेवेची ३० वर्ष पूर्ण झाल्यानंतर सेवेत राहण्याची पात्रापात्रता आजमविण्यासाठी मंत्रालयीन विभागातील  
तसेच मंत्रालयीन विभागाच्या नियंत्रणाखाली पुनर्विलोकनास पात्र होणाऱ्या अधिकाऱ्यांसाठी सर्व मंत्रालयीन  
विभागांनी संबंधित सचिवांच्या मान्यतेने विभागीय पुनर्विलोकन समित्यांची स्थापना करणे आवश्यक आहे.

वरील तरतूदीस अनुसरून या विभागातील तसेच या विभागाच्या नियंत्रणाखाली पुनर्विलोकनास  
पात्र होणाऱ्या अधिकाऱ्यांची वयाच्या ५०/५५ वर्षांपलीकडे किंवा अर्हताकारी सेवेची ३० वर्ष पूर्ण झाल्यानंतर

सेवेत राहण्याची पात्रापात्रता आजमविण्याच्या दृष्टीने खालीलप्रमाणे पुनर्विलोकन समिती स्थापन करण्यात येत आहे.

**शासन परिपत्रक :**

वरील तरतूदीस अनुसरून या विभागातील तसेच या विभागाच्या नियंत्रणाखाली पुनर्विलोकनास पात्र होणाऱ्या अधिकाऱ्यांची वयाच्या ५०/५५ वर्षांपलीकडे किंवा अर्हताकारी सेवेची ३० वर्ष पूर्ण झाल्यानंतर सेवेत राहण्याची पात्रापात्रता आजमविण्याच्या दृष्टीने पुनर्विलोकन करून शिफारस करण्यासाठी खालीलप्रमाणे पुनर्विलोकन समिती स्थापन करण्याचा निर्णय घेण्यात आला आहे :-

१	प्रधान सचिव/सचिव, अन्न, नागरी पुरवठा व ग्राहक संरक्षण विभाग	अध्यक्ष
२	उप सचिव (आस्थापना) श्री. रा. शं. नागरे	सदस्य
३	उप सचिव, श्री. उ. द. वालुंज	सदस्य
४	अवर सचिव (आस्थापना), श्री. ए. का. गागरे	सदस्य सचिव

समितीने या विभागातील तसेच या विभागाच्या नियंत्रणाखाली पुनर्विलोकनास पात्र होणाऱ्या अधिकाऱ्यांची वयाच्या ५०/५५ वर्षांपलीकडे किंवा अर्हताकारी सेवेची ३० वर्ष पूर्ण झाल्यानंतर सेवेत राहण्याची पात्रापात्रता आजमविण्यासाठी खालील निकषानुसार प्रकरणाची छाननी करावी.

(अ) वयाच्या ३५ व्या वर्षापूर्वी सेवेत असलेल्या वर्ग-१ व वर्ग-२ च्या राजपत्रित अधिकाऱ्यांच्या प्रकरणांचे सध्याप्रमाणे वयाची ५० वर्षे पूर्ण होतेवेळी किंवा अर्हताकारी सेवेची ३० वर्षे पूर्ण होतेवेळी, यापैकी जे प्रथम घडेल तेव्हा, एकदाच पुनर्विलोकन करण्याची सध्याची पध्दती कायम ठेवण्यात यावी. मात्र, सेवेत ठेवण्याचा निकष सध्याप्रमाणे शारीरिक क्षमता, निर्विवाद सचोटी व “सर्वसामान्यापेक्षा कमी प्रतीचा नाही” असा अभिलेख याऐवजी शारीरिक क्षमता, निर्विवाद सचोटी व “चांगला” पेक्षा कमी नाही असा अभिलेख हा निकष विहित करण्यात यावा.

(ब) वयाच्या ३५ व्या वर्षानंतर सेवेत आलेल्या राजपत्रित अधिकाऱ्यांच्या बाबतीत वयाच्या ५५ वर्षे करावयाच्या पुनर्विलोकनासाठी सध्या अस्तित्वात असलेला “सर्वसामान्यापेक्षा कमी नाही” असा अभिलेख शारीरिक क्षमता, निर्विवाद सचोटी निकष बदलून त्याऐवजी “चांगला” पेक्षा कमी नाही असा अभिलेख, शारीरिक क्षमता व निर्विवाद सचोटी हा निकष विहित करण्यात यावा.

(क) वर्ग ३ च्या कर्मचाऱ्यांबाबत वयाच्या ५५ व्या वर्षी करावयाच्या पुनर्विलोकनासाठी विहित केलेल्या सध्याच्या शारीरिक क्षमता, निर्विवाद सचोटी व सर्वसामान्यापेक्षा कमी नाही असा अभिलेख या निकषाऐवजी शारीरिक क्षमता, निर्विवाद सचोटी व “चांगला” पेक्षा कमी नाही असा अभिलेख हा निकष विहित करण्यात यावा.

(ड) वर्ग ४ च्या कर्मचाऱ्यांबाबत वयाच्या ५५ व्या वर्षी करावयाच्या पुनर्विलोकनासाठी विहित केलेल्या सध्याच्या शारीरिक क्षमता, निर्विवाद सचोटी व सर्वसामान्यापेक्षा कमी नाही असा अभिलेख

हा निकष आहे. त्यातील “सर्वसामान्यापेक्षा कमी नाही” ही प्रतवारी गोपनीय अभिलेखांची प्रतवारी ठरविण्यासंबंधीच्या शासन परिपत्रक, सामान्य प्रशासन विभाग, क्र.सीएफआर-१२७७/५६२/१३, दि.७ जुलै, १९७७ मधील “साधारण” हया प्रतवारीशी जुळतो आहे. तेव्हा वर्ग-४ च्या कर्मचाऱ्यांबाबत करावयाच्या पुनर्विलोकनासाठी निकर्षामध्ये बदल न करता शारीरिक क्षमता, निर्विवाद सचोटी व “साधारण पेक्षा कमी नाही” असा अभिलेख हा निकष विहित करण्यात यावा.

**समितीची कार्यकक्षा पुढीलप्रमाणे असेल :-**

- १) या विभागाच्या तसेच या विभागाच्या नियंत्रणाखालील पुनर्विलोकनास पात्र होणाऱ्या अधिकारी/कर्मचारी यांच्या वयाच्या ५०/५५ वर्षांपलीकडे किंवा अर्हताकारी सेवेची ३० वर्षांचा सेवाकालावधी पूर्ण झाल्यावर त्यांची सेवा पुढे चालू ठेवण्यास पात्रापात्रता आजमविण्यासाठी विहित निकषानुसार पुनर्विलोकन करणे.
- २) वरीलप्रमाणे पुनर्विलोकनासाठी प्रत्येक वर्षी दि.१ ऑगस्ट ही तारीख ग्राह्य धरावी व दिनांक १ ऑगस्ट, २०१४ रोजी पुनर्विलोकनास योग्य झालेल्या अधिकाऱ्यांची प्रकरणे पुनर्विलोकन समित्यांमार्फत २०१४ अखेरपर्यंत पुनर्विलोकीत करून घ्यावीत.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०५१३१६५४३४१९०६ असा आहे. हा आदेश डिजिटल स्वाक्षरीने साक्षंकिंत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्र.प्र.चव्हाण)

अवर सचिव,

अन्न, नागरी पुरवठा व ग्राहक संरक्षण विभाग

प्रत-

- १) सर्व विभागीय आयुक्त,
- २) सर्व जिल्हाधिकारी
- ३) सर्व उप आयुक्त, पुरवठा
- ४) सर्व जिल्हा पुरवठा अधिकारी
- ५) महालेखापाल , (लेखा व अनुज्ञेयता)-I, महाराष्ट्र, मुंबई
- ६) महालेखापाल , (लेखा व अनुज्ञेयता)-II, महाराष्ट्र, मुंबई

- ७) नियंत्रक, शिधावाटप व संचालक, नागरी पुरवठा, मुंबई
- ८) वित्तीय सल्लागार व उपसचिव, मुंबई
- ९) नियंत्रक, वैधमापन शास्त्र, मुंबई
- १०) उपसंचालक, पुरवठा आयुक्त यांचे कार्यालय, नागरी पुरवठा, मुंबई
- ११) उपसंचालक, नागरी पुरवठा (गो/वा), मुंबई
- १२) विभागातील सर्व सह सचिव, उप सचिव/अवर सचिव/कक्ष अधिकारी, अन्न, नागरी पुरवठा व ग्राहक संरक्षण विभाग, मंत्रालय, मुंबई-३२
- १३) निवड नस्ती, ना.पु.१२.